

၂၀၂၂ ခုနှစ်၊ ဩဂုတ်လ ၁၅ ရက် (တနင်္လာနေ့)၊ မွန်းလွဲ (၃:၀၀) နာရီတွင် Mytel မှ 5G စနစ်စမ်းသပ်ရန်အတွက် C Band လှိုင်းနှုန်း (3.5 GHz Band) အတွင်းရှိ 3.4 GHz - 3.5 GHz (100 MHz Bandwidth) အတွင်း ယာယီလှိုင်းနှုန်းစဉ် အသုံးပြုခွင့် လျှောက်ထားလာခြင်းကိစ္စနှင့်စပ်လျဉ်း၍ Telecom International Myanmar Co., Ltd (Mytel) နှင့်ကျင်းပပြုလုပ်ခဲ့သည့် အစည်းအဝေး မှတ်တမ်း

ဆက်သွယ်ရေးညွှန်ကြားမှုဦးစီးဌာနမှ အစည်းအဝေးတက်ရောက်သူများ

ဦးမင်းမင်းထွဋ်	ညွှန်ကြားရေးမှူး လိုင်စင်နှင့်စစ်ဆေးရေးဌာန အရင်းအမြစ်စီမံခန့်ခွဲမှုဌာန (ပူးတွဲတာဝန်)
ဒေါ်ယုယုနိုင်	ဒုတိယညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဦးဥက္ကာဖြိုး	လက်ထောက်ညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဦးကျော်သူရမောင်	ဦးစီးအရာရှိ အရင်းအမြစ်စီမံခန့်ခွဲမှုဌာန
ဒေါ်ထက်ထက်အောင်	ဒုတိယဦးစီးမှူး အရင်းအမြစ်စီမံခန့်ခွဲမှုဌာန
ဒေါ်ယုမွန်မွန်စိုး	လက်ထောက်ဦးစီးမှူး အရင်းအမြစ်စီမံခန့်ခွဲမှုဌာန
ဒေါ်ခတ္တာခိုင်	ဒုတိယလက်ထောက်ဦးစီးမှူး အရင်းအမြစ်စီမံခန့်ခွဲမှုဌာန

Telecom International Myanmar Co., Ltd (Mytel) မှ အစည်းအဝေးတက်ရောက်သူများ

ဦးသက်လင်းမောင်	Director/ Public Affairs Telecom International Myanmar Co., Ltd
Hoang Due Gang	Vice Director Telecom International Myanmar Co., Ltd

ဦးရဲတေဇ

Head of Regulatory Affairs

Telecom International Myanmar Co., Ltd

ဦးအောင်ထွန်း

Manager

Telecom International Myanmar Co., Ltd

## ရည်ရွယ်ချက်

၁။ Telecom International Myanmar Co., Ltd (Mytel) မှ 5G စနစ်စမ်းသပ်ရန်အတွက် C Band လှိုင်းနှုန်း (3.5 GHz Band) အတွင်းရှိ 3.4 GHz - 3.5 GHz (100 MHz Bandwidth) အတွင်း ယာယီ လှိုင်းနှုန်းစဉ် အသုံးပြုခွင့် လျှောက်ထားလာခြင်းနှင့်စပ်လျဉ်း၍ လှိုင်းနှုန်းစဉ် စမ်းသပ်ဆောင်ရွက်မည့် အခြေအနေများကို ဆွေးနွေးနိုင်ရန်။

## ဆွေးနွေးချက်များ

၂။ ရှေးဦးစွာ ဦးမင်းမင်းထွဋ်၊ ညွှန်ကြားရေးမှူးက အဖွင့်အမှာစကားပြောကြားရာတွင် Telecom International Myanmar Co., Ltd (Mytel) မှ 5G စနစ်စမ်းသပ်ရန်အတွက် C Band လှိုင်းနှုန်း (3.5 GHz Band) အတွင်းရှိ 3.4 GHz - 3.5 GHz (100 MHz Bandwidth) အတွင်း ယာယီလှိုင်းနှုန်းစဉ် အသုံး ပြုခွင့် လျှောက်ထားလာခြင်းနှင့်စပ်လျဉ်း၍ ရှမ်းပြည်နယ် (မြောက်ပိုင်း)၊ လောက်ကိုင်မြို့ရှိ Mytel ၏ မိုဘိုင်းဆက်သွယ်ရေးစခန်း (၁၀) ခုတွင် စမ်းသပ်သွားမည်ကို သိရှိရပါကြောင်း၊ လောက်ကိုင် မြို့တွင် အခြားမိုဘိုင်းအော်ပရေတာ၏ ဆက်သွယ်ရေးစခန်းများလည်း တည်ရှိနေပါသဖြင့် အဆိုပါ အခြေအနေများကိုလည်း ထည့်သွင်းစဉ်းစားရပါကြောင်း၊ ယခင် ရန်ကုန်မြို့ရှိ နေရာအချို့တွင်လည်း C Band လှိုင်းနှုန်း (3.5 GHz Band) အတွင်း ယာယီလှိုင်းနှုန်း စမ်းသပ်မှုများရှိခဲ့ပါသဖြင့် ယခု စမ်းသပ်လိုသည့် အဓိကကွာခြားချက် အကြောင်းအရင်းကိုလည်း သိရှိလိုပါကြောင်း ဆွေးနွေးပြောကြား ခဲ့ပါသည်။

၃။ ဦးသက်လင်းမောင်၊ Telecom International Myanmar Co., Ltd (Mytel) က လောက်ကိုင် မြို့တွင် မြန်မာ့ဆက်သွယ်ရေးလုပ်ငန်း၏ ဆက်သွယ်ရေးစခန်းများလည်း တည်ရှိနေသော်လည်း ၎င်းတို့၏ Coverage မှာ နည်းပါးကြောင်း၊ ယခင်ရန်ကုန်မြို့၏ မြို့နယ် (၃) ခုတွင် စမ်းသပ်ခဲ့မှုမှာ မြို့နယ်တစ်ခုစီတွင် မိုဘိုင်းဆက်သွယ်ရေး စခန်း (၁) ခုသာအသုံးပြုခဲ့သည့်အတွက် အမှန်တကယ် ရွေ့လျားသုံးစွဲသူအခြေအနေဖြင့် စမ်းသပ်၍ မရခဲ့ပါသဖြင့် ကောင်းမွန်သော ရလဒ်များမတွေ့ရှိခဲ့ရ သောကြောင့် ယခုစမ်းသပ်မှုတွင် မိုဘိုင်းဆက်သွယ်ရေးစခန်း (၁၀) ခု အသုံးပြုသွားရန် လျှောက်ထား ရခြင်းဖြစ်ပါကြောင်း၊ ယခု C Band လှိုင်းနှုန်း (3.5 GHz Band) အတွင်း ယာယီလှိုင်းနှုန်းအသုံးပြု၍



5G စနစ် စမ်းသပ်ရာတွင် လောက်ကိုင် မြို့ရှိ အသုံးပြုသူများအား 5G စီးပွားဖြစ်ကြော်ငြာခြင်း (5G Commercial Launch) ပုံစံမျိုး ပြုလုပ်သွားမည်မဟုတ်သည့်အတွက် စီးပွားဖြစ်လှိုင်းနှုန်း အသုံးပြုခြင်းမျိုး မဟုတ်ပါကြောင်း၊ Mytel အနေဖြင့် C Band လှိုင်းနှုန်း (3.5 GHz Band) အတွင်း ယာယီလှိုင်းနှုန်းအသုံးပြုခွင့်ကို ဦးစီးဌာနမှ သတ်မှတ်ထားသည့် အခကြေးငွေများလည်း ပေးဆောင်၍ ဆက်သွယ်ရေးဥပဒေ၊ နည်းဥပဒေများအရ လျှောက်ထားခြင်းဖြစ်ပါကြောင်း ဆွေးနွေးပြောကြားခဲ့ပါသည်။

၄။ ဦးဥက္ကာဖြိုး၊ လက်ထောက်ညွှန်ကြားရေးမှူးက Mytel မှ ယာယီလှိုင်းနှုန်း အသုံးပြုခွင့် လျှောက်ထားလာမှုတွင် Mytel အနေဖြင့် Existing Customer များကို ယာယီစမ်းသပ် အသုံးပြုခွင့် ပေးမည်ဟု ဖော်ပြထားသည်ကို တွေ့ရှိရပါကြောင်း၊ ဦးစီးဌာနအနေဖြင့် ယာယီလှိုင်းနှုန်း အသုံးပြုခွင့်ဖြင့် စီးပွားဖြစ် ဝန်ဆောင်မှုပေးခြင်းကို ခွင့်ပြု၍မရပါကြောင်း၊ Mytel ၏ ဝန်ထမ်းများဖြင့်သာ စမ်းသပ်ဆောင်ရွက်ခြင်းကို ပြုလုပ်နိုင်ခြင်း ရှိ/ မရှိ ကုမ္ပဏီအနေဖြင့် ပြန်လည်တင်ပြစေလိုပါကြောင်း၊ Mytel အနေဖြင့် လောက်ကိုင်မြို့တွင် စမ်းသပ်ဆောင်ရွက်သွားမည့် အခြေအနေကို အသေးစိတ် အချက်အလက်များဖြင့် ပြန်လည်တင်ပြစေလိုပါကြောင်း၊ ဦးစီးဌာနအနေဖြင့်လည်း အဆင့်ဆင့် တင်ပြဆောင်ရွက်ပေးသွားမည် ဖြစ်ပါကြောင်း ဆွေးနွေးပြောကြားခဲ့ပါသည်။

၅။ ဆက်လက်၍ ဦးသက်လင်းမောင်၊ Telecom International Myanmar Co., Ltd (Mytel) က မိမိတို့အနေဖြင့် ရွှေ့လျားသုံးစွဲသူမှ အမှန်တကယ်အသုံးပြုနေသောအချိန်တွင် စမ်းသပ်လိုခြင်းဖြစ်သည့်အတွက် Existing Network တွင်စမ်းသပ်ရခြင်းဖြစ်သော်လည်း လောက်ကိုင်မြို့တွင် 5G Service ပေးနေသည်ဟူ၍ စီးပွားဖြစ်ကြော်ငြာခြင်း (5G Commercial Launch) ပုံစံမျိုး ပြုလုပ်သွားမည်မဟုတ်ပါကြောင်း၊ Mytel မှ 5G ဆက်သွယ်ရေးပစ္စည်းများကြော်ငြာခြင်း (5G Product Launch) ပုံစံမျိုးဖြင့် အသုံးပြုသူများကိုလည်း စည်းရုံးသိမ်းသွင်းသွားမည် မဟုတ်သည့်အတွက် စီးပွားဖြစ်လှိုင်းနှုန်းအသုံးပြုခြင်း သဘောမျိုးမဟုတ်ပါကြောင်း၊ Real Time Existing Network တွင် စမ်းသပ်ခြင်းသည် တိကျမှန်ကန်သည့် ရလဒ်များရှိနိုင်လာသည့်အတွက် Mytel အနေဖြင့် 5G စနစ် စတင်အသုံးပြုမည့်အချိန်တွင် ဖြစ်ပေါ်လာနိုင်သည့် မမျှော်မှန်းနိုင်သော အခက်အခဲများကို ကြိုတင် လေ့လာသိရှိနိုင်သည်သာမက ဦးစီးဌာနမှ နောင်လာမည့် လှိုင်းနှုန်းစဉ် သတ်မှတ်ချထားပေးမှုများတွင်လည်း များစွာအထောက်အကူပြုနိုင်ပါကြောင်း ဆွေးနွေးပြောကြားခဲ့ပါသည်။

၆။ နိဂုံးချုပ်အနေဖြင့် ဦးမင်းမင်းထွဋ်၊ ညွှန်ကြားရေးမှူးက Telecom International Myanmar Co., Ltd မှ 5G စနစ်စမ်းသပ်ရန်အတွက် C Band လှိုင်းနှုန်း (3.5 GHz Band) အတွင်းရှိ 3.4 GHz - 3.5 GHz (100 MHz Bandwidth) အတွင်း ယာယီလှိုင်းနှုန်းစဉ် အသုံးပြုခွင့် လျှောက်ထားလာခြင်းနှင့်စပ်လျဉ်း၍ လောက်ကိုင်မြို့တွင် စမ်းသပ်ဆောင်ရွက်သွားမည့် အခြေအနေကို အသေးစိတ်

အချက်အလက်များဖြင့် ပြန်လည်တင်ပြစေလိုပါကြောင်း၊ စမ်းသပ်ဆောင်ရွက်နိုင်မည့် မိဘိုင်းဆက်သွယ်ရေးစခန်း အနည်းဆုံး အရေအတွက်ကိုလည်း တစ်ပါတည်း ထည့်သွင်းတင်ပြစေလိုပါကြောင်း ဆွေးနွေးပြောကြားခဲ့ပြီး အစည်းအဝေးကို ရုပ်သိမ်းခဲ့ပါသည်။

၇။ အစည်းအဝေးတွင် အောက်ပါတို့ကိုဆုံးဖြတ်ခဲ့ပါသည် -

စဉ်	ဆုံးဖြတ်ချက်များ	ဆောင်ရွက်ရန်
(က)	5G စနစ်စမ်းသပ်ရန်အတွက် C Band လှိုင်းနှုန်း (3.5 GHz Band) အတွင်းရှိ 3.4 GHz - 3.5 GHz (100 MHz Bandwidth) အတွင်း ယာယီလှိုင်းနှုန်းစဉ် အသုံးပြုခွင့် လျှောက်ထားလာခြင်းနှင့် စပ်လျဉ်း၍ လောက်ကိုင်မြို့တွင် စမ်းသပ်ဆောင်ရွက်သွားမည့် အခြေအနေကို အသေးစိတ် အချက်အလက်များဖြင့် ပြန်လည်တင်ပြရန်။	Telecom International Myanmar Co., Ltd (Mytel)

### အစည်းအဝေးရုပ်သိမ်းခြင်း

၈။ အထက်ပါအတိုင်း ဆွေးနွေးဆုံးဖြတ်ခဲ့ကြပြီး အစည်းအဝေးကို မွန်းလွဲ (၄:၀၀) နာရီတွင် ရုပ်သိမ်းခဲ့ပါသည်။

  
မှတ်တမ်းတင်သူ

(ထက်ထက်အောင်၊ ဒုတိယဦးစီးမှူး)

ရက်စွဲ။ ၂၀၂၂ ခုနှစ်၊ ဩဂုတ်လ ၁၉ ရက်

စာအမှတ်၊ ၇၀၀-ဆည/ ခွဲ(၇) အရင်းအမြစ်/ ၅၁၇၀

### ဖြန့်ဝေခြင်း

အစည်းအဝေးတက်ရောက်သူများအားလုံး

မိတ္တူကို

ရုံးလက်ခံ/ မျှောစာတွဲ